



கலைஞர்
100
1924 - 2023

முரசுமூலி

Murasoli

நிறுவனர் : கலைஞர் மு. கருணாநிதி

www.murasoli.in facebook.com/murasoli180 twitter.com/murasoli180

instagram.com/murasoli180

youtube.com/murasoli180

murasolidaily@gmail.com

தொடக்கம் : 10.8.1942 - முரசு : 81 - ஒலி : 349 - திருவள்ளூர் ஆண்டு 2054 - ஆடி 13 - சனிக்கிழமை 29 ஜூலை 2023 - மதுரை 12 பக்கங்கள் Established:10.8.1942 - Volume: 81 - Issue 349:Thiruvalluvar Year - 2054 - Aadi 13 - Saturday 29 July 2023 - Madurai 12 Pages ₹ 5.00

அர்ச்சகர் ஆவதற்கு சாத தடையில்லை!

சென்னை உயர்நீதிமன்றம் மீண்டும் உத்தரவு!

சென்னை, ஜூலை 29- அர்ச்சகர் ஆவதற்கு சாத தடையில்லை; இந்த வழக்கில் தனி நீதிபதி அளித்த தீர்ப்புக்கு தடை விதிக்க முடியாது என்று சென்னை உயர்நீதிமன்ற தலைமை நீதிபதி கங்காபூர்வாலா, நீதிபதி ஆதிசேசவலு ஆகியோர் அடங்கிய அமர்வு நேற்று தீர்ப்பு வழங்கியது.

சேலம் சுகவனேஸ்வரர் கோயிலில் காலியாக உள்ள அர்ச்சகர் பணியிடங்களை நிரப்ப கோயில் செயல் அலுவலர் கடந்த 2018ல் அறிவிப்பாணை வெளியிட்டார். ஆனால் இந்த அறிவிப்பு ஆகம விதிகளை பூர்த்தி செய்யவில்லை எனக்கூறி, அந்த கோயிலில் பரம்பரை அர்ச்சகராகப் பணியாற்றிவரும் முத்து சுப்ரமணிய குருக்கள் என்பவர் சென்னை உயர் நீதிமன்றத்தில் கடந்த 23ஆம் தேதியன்று வழக்கு தொடர்ந்திருந்தார்.

இந்த வழக்கு நீதிபதி என். ஆனந்த் வெங்கடேஷ் முன்பாக நடந்து வந்தது. அப்போது மனுதாரர் தரப்பில் ஆஜரான மூத்த வழக்கறிஞர் ஆர்.சிங்காரவேலன், ஆகம விதிகளைப் பின்பற்றும் கோயில்களில் ஆகம விதிகளின் படியே அர்ச்சகர் நியமனமும் கண்டிப்பாக நடைபெற வேண்டும் என ஏற்கெனவே உச்ச நீதிமன்றம் தெளிவுபடுத்தியுள்ளது. ஆகம விதிகளைக் கடைப்பிடிக்கும் கோயில்களை இனம் கண்டு, அறிக்கை சமர்ப்பிக்க ஓய்வுபெற்ற நீதிபதி தலைமையில் குழு அமைத்து உயர் நீதிமன்றம் உத்தரவிட்டுள்ளது.

அந்தக்குழு இதுவரையிலும் அறிக்கை சமர்ப்பிக்கவில்லை என்பதால், அதுவரை அர்ச்சகர் நியமனங்களை தள்ளிப்போட வேண்டும். சேலம் சுகவனேஸ்வரர் கோயிலில் ஆகம விதிகளின்படி பாரம்பரியம், கோயில் மரபு மற்றும் வழக்கத்துக்கு உட்பட்டே அபிஷேகம் மற்றும் ஆராதனைகளை மேற்கொள்ள வேண்டும். அதே போல, கோயில் செயல் அலுவலர், தக்காராக செயல்பட்டு அர்ச்சகர் பணியிடங்களை நிரப்ப அறிவிப்பு

பாணை வெளியிட முடியாது என வாதிட்டார்.

பதிலுக்கு அறநிலையத்துறை சார்பில் ஆஜரான சிறப்பு அரசு வழக்கறிஞர் என்.ஆர்.ஆர். அருண் நடராஜன், “ஆகம விதிகளைப் பின்பற்றும் கோயில்களைக் கண்டறிய அமைக்கப்பட்டுள்ள குழுவின் செயல்பாடுகளுக்கு, உயர் நீதிமன்றம் இடைக்கால தடை விதித்துள்ளதால் அந்தக் குழு இன்னும் முழுவீச்சில் இயங்கவில்லை. எனவே, ஆகம விதிகளைக் கடைப்பிடிக்கும் கோயில்களில் தலைமை அர்ச்சகர்கள் அளிக்கும் தகுதிச்சான்றின் அடிப்படையில் ஆகம விதிகளில் தேர்ச்சி பெற்ற தகுதியான நபர்களை அர்ச்சகர்களாக நியமிக்க அனுமதியளிக்க வேண்டும்.



கோயில்களில் அர்ச்சகர், ஸ்தானிகர் உள்ளிட்ட காலி பணியிடங்களை நிரப்ப அறிவிப்பாணை வெளியிட தக்கார் என்ற முறையில் கோயில் அலுவலருக்கு முழுஅதிகாரமும் உள்ளது” என வாதிட்டார்.

இருதரப்பு வாதங்களையும் கேட்ட நீதிபதி என். ஆனந்த் வெங்கடேஷ் அப்போது பிறப்பித்துள்ள தீர்ப்பில், “ஆகம விதிகளைப் பின்பற்றும் கோயில்கள் எவை என்பதைக் கண்டறிய அமைக்கப்பட்டுள்ள குழு இன்னும் தனது பணிகளை தொடங்கவில்லை. அந்தக்குழு அறிக்கை சமர்ப்பிக்கும் வரை அர்ச்சகர்களை நியமிக்கக்கூடாது என உயர் நீதிமன்ற உத்தரவில் குறிப்பிடப்படவில்லை. பல கோயில்களில் அர்ச்சகர் பணியிடங்கள் காலியாக உள்ள நிலையில் அந்தக் குழுவின் அறிக்கைக் காக்க காத்திருந்தால், அன்றாடம் நடைபெற வேண்டிய பூசை, அபி

ஷேகம் போன்றவற்றை தடையின்றி மேற்கொள்வதில் சிக்கல் ஏற்படும். சேலம் சுகவனேஸ்வரர் கோயிலைப் பொருத்தமட்டில் ‘ஆகமம்’ பின்பற்றப்படுவதாக சொத்துப் பதிவேட்டில் உள்ளதாக அரசு தரப்பில் வாதிடப்பட்டுள்ளது. எனவே, ஆகம விதிகளில் தேர்ச்சி பெற்ற தகுதியான நபர்களை, குறிப்பிட்ட ஆகம விதிகளைப் பின்பற்றும் கோயில்களில் அர்ச்சகர்களாக நியமிக்கலாம். அதற்கு எந்தவொரு சாதியும் தடையாக இருக்காது.

இந்த வழக்கைப் பொருத்தமட்டில் சேலம் சுகவனேஸ்வரர் கோயிலில் பூதிதாக அர்ச்சகர்களை தேர்வு செய்யும் வரை மனுதாரர் பணியில் தொடர அனுமதிக்க வேண்டும். பின்னர் நடத்தப்படும் தேர்வில் மனுதாரரையும் பங்கேற்க அனுமதித்து முடிவு எடுக்க வேண்டும்” என உத்தரவிட்டிருந்தார்.

இந்த தீர்ப்பை எதிர்த்து மனுதாரர் தரப்பில் சென்னை உயர் நீதிமன்றத்தில் மேல்முறையீடு செய்யப்பட்டது.

இந்நிலையில் இந்த மேல்முறையீட்டு வழக்கு தலைமை நீதிபதி கங்காபூர்வாலா, நீதிபதி ஆதிசேசவலு ஆகியோர் அமர்வு முன்பு நேற்று விசாரணைக்கு வந்தது. அப்போது மனுதாரர் தரப்பில், “ஆகம கோவில்களில் அர்ச்சகர்கள் பரம்பரையைத் தான் நியமிக்க வேண்டும். தனி நீதிபதி பிறப்பித்த உத்தரவுக்கு இடைக்கால உத்தரவு பிறப்பிக்க வேண்டும்” என வாதிடப்பட்டது.

இதனைக் கேட்ட நீதிபதிகள் அனைத்துச் சாதியினரும் அர்ச்சகர் ஆகலாம் என்ற தனி நீதிபதி பிறப்பித்த உத்தரவுக்கு இடைக்கால தடை விதிக்க மறுப்பு தெரிவித்தனர். அர்ச்சகர் நியமனத்தில் சாதிக்கு எந்த பங்கும் இல்லை. யார் வேண்டுமானாலும் அர்ச்சகர் ஆகலாம். என்று உத்தரவிட்டு இந்த வழக்கில் இந்து சமய அறநிலையத்துறை விளக்கமளிக்க உத்தரவிட்டு செப்டம்பர் 22ஆம் தேதிக்கு வழக்கை ஒத்திவைத்தனர்.

மணிப்பூரில் பாதுகாப்பு, உணவு, வேலை எதுவும் இல்லை!

தமிழ்நாட்டில் நாங்கள் பாதுகாப்பாக இருக்கிறோம்!

கோவையில் மணிப்பூர் மக்கள் உருக்கம்!

கோவை, ஜூலை 29- ‘மணிப்பூரில் பாதுகாப்பு, உணவு, வேலை எதுவும் இல்லாததால், அங்கிருந்து தப்பி வந்துள்ளோம். தமிழ்நாட்டில் நாங்கள் பாதுகாப்பாக இருக்கிறோம்’ என ஆர்ப்பாட்டத்தில் ஈடுபட்ட கோவை வாழ் மணிப்பூர் மக்கள் தெரிவித்துள்ளனர். கோவை டாடாபாத்த பகுதியில் மக்கள் சிவில் உரிமைக் கழகம் சார்பில் மணிப்பூர் சம்பவத்தை கண்டித்து ஆர்ப்பாட்டம் நடைபெற்றது. இதற்கு அந்த அமைப்பின் தேசிய செயலாளர் பாலமுருகன் தலைமை தாங்கினார். இந்த ஆர்ப்பாட்டத்தில் கோவை வாழ் மணிப்பூர்

மாநிலத்தை சேர்ந்த குத்தி இன மக்களும், வடகிழக்கு மாநிலங்களைச் சேர்ந்த மக்களும் 200க்கும் மேற்பட்டோர் குடும்பத்துடன் பங்குபெற்றனர். அப்போது மணிப்பூரில் அமைதியை நிலைநாட்ட வேண்டும், பாலியல் துன்புறுத்தலில் ஈடுபட்டவர்கள் மீது கடும் நடவடிக்கை எடுக்க வேண்டும் என்பன உள்ளிட்ட கோரிக்கைகளை வலியுறுத்தி பதாகைகள் கையில் ஏந்தியபடி மணிப்பூர் மக்கள் தங்கள் குழந்தைகளுடன் பங்கேற்றனர். பின்னர் மணிப்பூர் மக்கள் அளித்த பேட்டி: மணிப்பூர் கலவரத்திற்கு குரல் கொடுக்கும் தமிழக

மக்களுக்கும், போராட்டம் நடத்துவதற்கும் நன்றி. பா.ஜ.வைச் சேர்ந்த மாநில முதல்வர், பிரதமருக்கு கண்டனம் தெரிவிக்கிறோம். இவர்கள் நினைத்தால் கலவரத்தை தடுத்திருக்கலாம். ஆனால் குத்தி இன மக்கள் இம்பால் பகுதியிலிருந்து வெளியேற்றப்பட்டுள்ளனர். ஏனெனில் மெய்தி இன மக்கள் அங்கு அதிகளவில் உள்ளனர். இம்பாலில் படுகொலை, பொது வெளியில் பெண்கள் பாலியல் வன்கொடுமைக்கு உள்ளாக்கப்பட்டு உள்ளனர். எங்களுக்கு அரசியலமைப்பு சட்டம் உரிமை மறுக்கப்பட்டு உள்ளது. அங்கு புகார்கள்



தமிழ்நாடு முதலமைச்சர் மு.க.ஸ்டாலின் அவர்கள் நேற்று முன்தினம் (27.7.2023) தஞ்சாவூர் மாவட்டம், பூதலூர் ஒன்றியம், மனையேறிப்பட்ட ஊராட்சியில் கலைஞர் மகளிர் உரிமைத் திட்டம் விண்ணப்பங்கள் பதிவு செய்யும் முகாமிற்கு நேரில் சென்று, விண்ணப்பங்களை பதிவு செய்யும் பணிகளை பார்வையிட்டு ஆய்வு செய்தார். இந்த ஆய்வின்போது, நகராட்சி நிர்வாகத்துறை அமைச்சர் கே.என்.நேரு, பொதுப்பணித் துறை அமைச்சர் எ.வ.வேலு, பள்ளிக்கல்வித் துறை அமைச்சர் அன்பில் மகேஸ் பொய்யாமொழி, தமிழ்நாடு அரசின் தில்லி சிறப்புப் பிரதிநிதி ஏ.கே.எஸ்.விஜயன், ஈடமன்ற உறுப்பினர்கள் டி.கே.ஜி.நீலமேகம், துறை.சந்திரசேகரன், தஞ்சாவூர் மாவட்ட ஆட்சித் தலைவர் தீபக் ஜேகப்ப மற்றும் அரசு உயர் அலுவலர்கள் உடனிருந்தனர்.

மணிப்பூர் கொரோத்தை விவாதிக்க மறுப்பதால்

7வது நாளாக நாடாளுமன்றம் முடங்கியது!

புதுடெல்லி, ஜூலை 29- மணிப்பூர் விவகாரத்தில் பிரதமர் மோடி விளக்க மளிக்க வலியுறுத்தி நாடாளுமன்றத்தில் எதிர்க்கட்சிகள் அமலியில் ஈடுபட்டு வருகின்றன. இதனால் அவை நடவடிக்கை முடங்கி வருகிறது. அந்த வகையில் நேற்றும் மக்களவை, மாநிலங்களவையில் எதிர்க்கட்சியினர் தொடர் அமலியில் ஈடுபட்டனர். இதனால், 7வது நாளாக

அவை நடவடிக்கைகள் முற்றும் முடங்கியது. நம்பிக்கையில்லாத் தீர்மானம் எப்போது விவாதிக்கப்படுகிறது என்பதைத் தெரிவிக்க கொள்ளப் படும் என்றும் மக்களவையில் கேள்வி எழுப்பிய காங்கிரஸ் கட்சியின் நாடாளுமன்றக் குழுத் தலைவர் ஆதிர்ரஞ்சன் சவுத்ரி, உடனடியாக விவாதத்திற்கு எடுத்துக் கொள்ள வேண்டும் என்று வலியுறுத்தினார். அதற்கு சபாநாயகர் ஓம் பிரலா பல்வேறு கட்சி

தலைவர்களுடன் ஆலோசனை நடத்தி, இது குறித்து முடிவெடுக்கப்படும் என்று தெரிவித்தார். இருப்பினும், எதிர்க்கட்சி உறுப்பினர்கள் தங்களின் எதிர்ப்பைத் தொடர்ந்து பதிவு செய்ததால் மக்களவையின் 12 மணிவரை ஒத்திவைக்கப்பட்டது. மாநிலங்களவையிலும் இதை போலவே மணிப்பூர் விவகாரம் குறித்து எதிர்க்கட்சிகள் பல்வேறு கோரிக்கைகளை முன் வைத்தன.

அப்போது திரிணாமுல்காங்கிரஸ் கட்சியின் டெரிக் ஓபிரையன் ஆலோசனாக்கோமிட்டார். அவரது செயலுக்கு கண்டனம் தெரிவித்த மாநிலங்களவை தலைவர் ஜெகதீப் தன்கர், மாநிலங்களவையை நாள் முழுவதும் ஒத்திவைத்தார். மேலும் சனி, ஞாயிறு விடுமுறைக்கு பிறகு தினங்களில் 12 மணிவரை 11 மணிக்கு மாநிலங்களவை கூடும் என்றும் அவர் தெரிவித்தார்.

நிலைமையை நேரில் கண்டறிய

‘இந்தியா’ கூட்டணித் தலைவர்கள் - இன்று மணிப்பூர் பயணம்!

நாளையும் மக்களைச் சந்தித்து ஆறுதல்!

புதுடெல்லி, ஜூலை 29- ‘இந்தியா’ கூட்டணிசார் பி.எம்.பி.க்கள் குழு 2 நாள் பயணமாக இன்றும், நாளையும் மணிப்பூர் மாநிலத்துக்கு செல்லும் என அறிவிக்கப்பட்டுள்ளது. மணிப்பூர் மாநிலத்தில் பெரும்பான்மையினராக இருக்கும் மெய்தி இன மக்களுக்கு பழங்குடியின அந்தஸ்து வழங்க எதிர்க்கட்சியினர் விடுத்து, குக்கி பழங்குடியின மக்கள் கடந்த மே மாதம் 3ஆம் தேதி நடத்திய பேரணியில் வன்முறை வெடித்ததை தொடர்ந்து, அங்கு கடந்த 85 நாட்களுக்கு மேலாக கலவரம் நீடித்து வருகிறது.

இந்த கலவரத்தில் 160 க்கும் மேற்பட்டோர் உயிரிழந்த நிலையில், ஆயிரக்கணக்கானோர் படுகாயம் அடைந்தனர். மேலும் பல்லாயிரக்கணக்கான மக்கள் வன்முறை பாதித்த பகுதிகளில் இருந்து வெளியேறி நிராசை மக்களாகிவிட்டனர். அந்நாட்டில் இருந்து வந்தவர்கள்

அங்கு பெண்களுக்கு எதிராக நடந்த பல்வேறு வன்முறைச் சம்பவங்கள் நாடு முழுவதும் பேரதிரிச்சியை ஏற்படுத்தி உள்ளன. தொடர்பான உண்மைநிலை வரங்களை நாட்கு மக்களுக்கு பிரதமர் நரேந்திர மோடி விளக்க வேண்டும் என்று எதிர்க்கட்சி எம்.பி.க்கள் கடந்த ஒருவாரமாக கோரிக்கை விடுத்து வருகின்றனர். நாடாளுமன்றத்தின் வழக்கமான அலுவல்களை ஒத்திவைத்து விட்டு, மணிப்பூர் விவகாரத்தை விவாதிக்க வேண்டும் என்று விதி எண்: 267 இன் கீழ் இந்தியா கூட்டணியின் 51 எம்.பி.க்கள், ஒத்திவைப்பு நோட்டீஸ்களை அளித்தனர். அத்துடன் கடந்த ஒருவாரமாக நாடாளுமன்றத்தில் இந்தப் பிரச்சினையைக் கிளப்பி போராட்டம் நடத்தி வருகின்றனர்.

இதனால், ஜூலை 20 அன்று நாடாளுமன்றம் துவங்கியது முதலே முடக்கம் கண்டு வருகிறது. பிரதமர் நரேந்திர மோடியை நாடாளுமன்றத்திற்கு வரவழைப்பதற்கான வியூகம் என்ற வகையில், ஒன்றிய பா.ஜ.க. அரசு மீது நம்பிக்கையில்லாத் தீர்மானத்தை

யும் எதிர்க்கட்சிகள் கொண்டுவந்துள்ளன. ஒன்றிய பா.ஜ.க. அரசுக்கு எதிராக காங்கிரஸ் மக்களவை துணைத்தலைவரும் அசாம் மாநில எம்.பி.யுமான கவுரல் கோகோய் புதனன்று மக்களவையில் நம்பிக்கையில்லாத் தீர்மானம் கொண்டுவந்தார்.

பாரதராஷ்டிரசமிதிகட்சியின் மக்களவைத் தலைவர் நாகேஸ்வரராவும் தனியாக ஒரு தீர்மானத்தை முன்மொழிந்தார். காங்கிரஸ் எம்.பி. கவுரல் கோகோய் முன்வைத்த நம்பிக்கையில்லாத் தீர்மானத்திற்கு காங்கிரஸ், தி.மு.க., மக்களில் கடம்பூரில், கட்சி, இந்திய கம்யூனிஸ்ட் கட்சி உள்ளிட்ட அனைத்து எதிர்க்கட்சிகளும் ஆதரவு அளிப்பதாக அறிவித்த நிலையில், எதிர்க்கட்சிகள் நம்பிக்கையில்லாத் தீர்மானத்தை ஏற்றுக்கொள்வதாகவும் அனைத்துக்கட்சித் தலைவர்களுடனும் விவாதித்து, விவாதித்திருக்கிறது. கட்சிகள் வந்த காரண சரியான நேரத்தை உங்களுக்குத் தெரிவிப்பேன் என மக்களவைத் தலைவர் ஓம் பிரலா கூறியிருக்கிறார். நம்

பிக்கையில்லாத் தீர்மானத்தை அவர் உடனடியாக விவாதித்திருக்கிறது எடுத்துக் கொள்ள வாய்ப்பில்லை என்ற நிலை உள்ளது. இந்நிலையில், வியாழனன்று நாடாளுமன்றம் கூடிய நிலையில், மணிப்பூர் விவகாரத்தில் மோடி அரசின் அலட்சியத்தைக் கண்டித்து, ‘இந்தியா’ கூட்டணி யில் உள்ள மக்களவை, மாநிலங்களவை அனைத்து எம்.பி.க்களும் ‘கறுப்பு’ நிற ஆடைகளை அணிந்து நாடாளுமன்றத்திற்கு வந்தனர்.

இதனிடையே, பிரதமர் மோடி இதுவரை மணிப்பூர் மக்களை எட்டிப்பார்க்காத நிலையில், பா.ஜ.க. வின் வகுப்புவாத அரசியலால் பற்றி எரியும் மணிப்பூரின் உண்மை நிலையை ஆய்வு செய்து ‘இந்தியா’ கூட்டணியைச் சேர்ந்த அனைத்து எம்.பி.க்களும் ஜூலை 29, 30 ஆகிய தேதிகளில் மணிப்பூர் செல்ல திட்டமிட்டுள்ளனர். இதையடுத்து ‘இந்தியா’ கூட்டணிக் கட்சி எம்.பி.க்கள் இன்று மணிப்பூர் சென்று அங்குள்ள நிலவரத்தை ஆய்வு செய்கின்றனர். நாளையும் அவர்கள் அங்கு தங்குகின்றனர்.

இவ்வாறு அவர்கள் கூறினர்.